

स एकदा जातकलक्षणज्ञा-
नाह्वय सर्वान् द्विजमुख्यवर्गान्
कुतूहलेनापि निविष्टचेताः
पप्रच्छ तस्या जनने विचारम् ॥*

अथ तं प्रावदत् कोऽपि बहुज्ञो द्विजसत्तमः ।
एका सोमन्तिनो मान्या कन्या तव महीपते ॥
अथान्योऽपि द्विजः प्राह धैर्यवानविशङ्कितः ।
एषा चतुर्दशे वर्षे वैधव्यं प्रतिपश्यति ॥
इत्याकर्ण्य वचस्तस्य वचननिर्वातनिष्ठुरम् ।
मुहूर्तमभवद्राजा चिन्ताव्याकुलमानसः ॥
सापि सिमन्तिनो बाला क्रमेण गतशैशवा ।
वैधव्यमात्मनो भावि सा शुश्राव सखीमुखात् ॥
परं निर्वेदमापन्ना तदाकर्ण्य शुचिस्मिता ।
याज्ञवल्क्यामुनेः पत्नौ मेचेयीं पथ्येष्टुच्छत ॥
मातस्त्वचरणभोजं प्रपन्नाहं भयाकुला ।
सौभाग्यवद्भनं कर्म मम संशितुमर्हसि ॥*॥
इति प्रपन्नां नृपतेः कन्याभाहं मुनेः सती ।
शरणं ब्रज तन्वङ्गि पार्वतीं शिवसंयुताम् ॥
सोमवारि शिवं गौरीं पूजयस्व समाहिता ।
उपोषिता वा सुस्नाता विरजाभ्ररधारिणी ॥
यतवाङ्निश्चलमतिः पूजां कृत्वा यथोचिताम् ।
ब्राह्मणान् भोजयित्वा च शिवं सम्यक् प्रसादय
पापक्षयोऽभिषेकेण साम्राज्यं पौठपूजनात् ।
सौभाग्यमखिलं सौख्यं गन्धमाख्याचतार्चनानात्
धूपदानेन सौमन्यं कान्तिर्होपप्रदानतः ।
नैवेद्येन महाभोगी लक्ष्मीस्ताम्बूलदानतः ॥
धर्मार्थकाममोक्षाणां नमस्कारः प्रसाधनम् ।
अष्टश्रव्यादिसिद्धीनां जप एव हि साधनम् ॥
होमेन सर्वकामानां समृद्धिरपि जायते ।
सर्वेषामेव देवानां तुष्टिर्ब्राह्मणभोजनात् ॥
इत्यसाराधय शिवं सोमवारि शिवामपि ।
प्राप्ता विपद्भिर्बहुभिर्दुःखैर्वा न विह्वल्यसे ॥
घोरात् घोरं प्रपन्नापि महाक्लेशं भयानकम् ।
शिवपूजाप्रभावेण तरिष्यति महद्भयम् ॥*॥
इत्थं सोमन्तिनी सम्यक् तन्निशम्य सतीमुखात्
ययौ सापि वरारोहा राजपुत्रो तथ्यापि च ॥
इत्यादि स्कन्दपुराणे ब्रह्मोत्तरखण्डे सोमवार-
व्रतमाहात्म्यम् ८ अध्यायः ॥

सोमविक्रयीः, [न] पुं, (सोमं विक्रीणातीति ।
वि + क्री + णिनिः ।) सोमलतारसविक्रयकर्त्ता
यथा, “पापो हि सोमविक्रयी ।” इति मलमास-
तत्त्वे आखलायनब्राह्मणम् ॥ (एतस्म्यदना-
देव दातुः प्रत्यवायो भवति । यथा, मनुः ।
३ । १८० ।
“सोमविक्रयिणे विष्टा भिषजे पूयशोणितम् ।
नष्टं देवलके दत्तमप्रतिष्ठन्तु वाहुषौ ॥”
सोमवृक्षः, पुं, (सोमस्य वृक्षो यस्य ।) कटफल-
वृक्षः । इति रत्नमाला ॥ श्वेतखदिरः । इति
राजनिर्घण्टः ॥

सोमशकला, स्त्री, (सोमस्य शकलमिव यत् ।)
शशाङ्गुली । इति राजनिर्घण्टः । चन्द्रखण्ड-
विशिष्टा च ॥

सोमसंज्ञः, स्त्री, (सोमस्य चन्द्रस्य संज्ञा सञ्ज्ञा
यस्य कर्पूरम् । इति रत्नमाला ॥
सोमसारः, पुं, (सोमस्यैव शक्तः सारो यस्य ।)
श्वेतखदिरः । इति राजनिर्घण्टः ॥
सोमसिद्धान्तः, पुं, बुद्धमेदः । इति जटाधरः ॥
ज्योतिर्ग्रन्थविशेषः ॥ कापालिकवेशधारी यथा,
“ततः प्रविशति कापालिकवेशधारी खड्गहस्तः
सोमसिद्धान्तः ।” इति श्रीकृष्णमिश्रकृतप्रबोध-
चन्द्रोदयनाटके ३ अङ्कः ॥ सोमसिद्धान्त इति
उभया सह वर्त्तमानः सोमो महादेवस्तद्भाषित-
सिद्धान्त भागमशस्त्रम् । इति श्रौततत्त्वहिर-
तकालङ्कारतनजश्रीरुद्रविनिर्मिततटीका ॥
सोमसिद्धान्तो, [न] पुं, सोमसिद्धान्तवेत्ता । सोम-
सिद्धान्तशब्दादिन्यत्ययेन नियन्त्रः ॥
सोमसिन्धुः, पुं, (सोमस्यामृतस्य तद्वत्सोमस्य
वा सिन्धुरिव ।) विष्णुः । इति त्रिकाण्ड-
शेषः ॥
सोमसुतः, त्रि, (सोमं सुनोतीति । सोम + सु ज्
मन्यने + “सोमे सुजः ।” ३ । २ । ८० । इति
क्षिप् ।) यागे सोमलतारसचेपकर्त्ता । इति
सिद्धान्तकौमुदी ॥ (यथा, रघुः । १८ । २७ ।
“तस्यैरसः सोमसुतः सुतोऽभूत्
नेत्रोत्सवः सोम इव द्वितीयः ॥”)
सोमसुता, स्त्री, (सोमस्य सुता ।) नर्मदा नदी ।
इति राजनिर्घण्टः ॥ बुधे, पुं ॥ (यथा मार्क-
ण्डेयः । १२३ । ११ ।
“अवैक्षतेनं देवानां गुरुः सोमसुतो बुधः ।
नावैक्षतेनमादित्यो नार्कसुनुर्न भूमिजः ॥”)
सोमसूत्रः, स्त्री, (सोमस्य जलस्य सूत्रं निर्गम-
प्रणालीव ।) प्रणालम् । तत्तु शिवलिङ्गस्य
गौरीपट्टजलनिर्गमस्थानम् । यथा, —
“शिवप्रदक्षिणे मन्त्री अहचन्द्रक्रमेण तु ।
सव्यासथ्यक्रमेणैव सोमसूत्रं न लङ्घयेत् ॥”
सोमसूत्रं जलनिःसरणस्थानम् । इति तन्त्रसारि
सामान्यपूजापद्धतिः ॥
सोमाख्यः, स्त्री, (सोमं सोमलतां आख्याति वर्ण-
नेति । आ + ख्या + कः ।) रक्तकैरवम् । इति
रत्नमाला ॥
सोमाभा, स्त्री, (सोमस्य आभा इव आभा यस्याः)
चन्द्रावली । इति भक्तिरसामृतसिन्धुः ॥
सोमालः, त्रि, (सोमाय चलति पथ्याप्रोतीति ।
अल् + अच् ।) कोमलः । इति हेमचन्द्रः ॥
सोमाहः, पुं, (सोमस्य अहः ।) समासे टच् ।)
सोमवारः । इति ज्योतिषम् ॥
सोमेश्वरः, पुं, (सोमस्य ईश्वरः ।) काश्यां सोम-
कर्तृकप्रतिष्ठितशिवः । यथा, —
“शिवरूपाधिष्ठितस्तु शिवरूपो गिरिः स्मृतः ।
सोमेन तत्र संस्थाप्य स्नानात्वा लिङ्गमुत्तमम् ॥
वर्षाणान्तु सहस्रं वै स्वशापस्य निवृत्तये ।
ततः क्षयादिनिर्मुक्तस्तेजसा च परिभूतः ॥
स्वकं तेजोबलं प्राप्य तुष्टाव गिरिजापतिम् ।
सोमेश्वराच्च वरदमाविर्भूतं त्रियम्बकम् ॥”

इति वाराहे सोमेश्वरादिलिङ्गमहिमावसुक्ति-
चेत्त्रिवेद्यादिमहिमनामाध्यायः ॥ (पौठ-
स्थानविशेषः । यथा, देवीभागवते । ७ । ३ । १०३ ।
“सोमेश्वरं वरारोहा प्रभासे पुष्करावती ॥”)
सोमोद्भवा, स्त्री, (सोमादुद्भवो यस्याः ।) नर्मदा-
नदी । इत्यमरः । १ । १० । ३२२ ॥ (यथा, रघुः
५ । ५८ ।
तथेत्युपसृश्य पयः पवित्र
सोमोद्भवायाः सरितो नृसोमः ।
उदच्छु खः सोऽस्त्वविदस्त्वमर्न्
जग्राह तस्मान्निष्ठहीतशापात् ॥”)
सोमजाति, त्रि ॥
सोमृण्डः, पुं, (उल्लृण्डेन सह वर्त्तमानः ।) सोमृ-
ण्डनम् । इति हलायुधः ॥ (वाच्यलिङ्गेऽयमिति
केचित् ॥)
सोमृण्डनं, स्त्री, (उल्लृण्डेन सह वर्त्तमानम् ।)
स्तुतिपूर्वकदुर्व्यादः । यथा, —
“दुर्व्यादः स्यादुपालभस्तत्र यः स्तुतिपूर्वकः ।
सोमृण्डनं सनिन्दस्तु यस्तत्र परिभाषणम् ॥”
इति जटाधरः ॥
(वाच्यलिङ्गेऽयमिति केचित् ॥)
सोमृण्डोक्तिः, स्त्री, (सोमृण्डा उक्तिः ।) सव्यङ्गोक्तिः
यथा । उपनायकमानितुं प्रेषितां तदुपभोग-
लुप्तचन्दनादीन् वापीस्नानव्याजेन शोपयन्तीं
दूतीं प्रति सोमृण्डोक्तिरियमिति निःशेषच्युत-
चन्दनं इति श्लोकव्याख्याने काव्यप्रकाशटीकायां
महेश्वरन्यायालङ्कारः ॥
सौकरः, त्रि, (सूकरस्यायमिति । सूकर + अण्)
सूकरसम्बन्धी । (यथा, किराते । १२ । ५३ ।
“स तमाससाद घननौल-
मभिसुखमुपस्थितं मुनेः ।
पौत्रानिकषणविभिन्नभुवं
दनुजं दधानमथ सौकरं वपुः ॥”)
सौकरिकः, पुं, (सूकरं हन्तीति । सूकर + ठञ् ।)
व्याधः । सिकारी इति भाषा । इति केचित् ॥
(यथा, बृहत्संहितायाम् । १५ । २२ ।
“वरुणेशे पाशिकमस्यकन्ध-
जलजानि जलचराजीवाः ।
सौकरिकरजकशौण्डिक-
शाकुनिकाद्यापि वर्गेऽस्मिन् ॥”
सौकर्यः, स्त्री, (सूकरस्य भावः कर्म वा । सूकर +
थञ् ।) अनायासः । (यथा, साहित्यदर्पणे ।
१० । ८८ ।
“सौकर्येण च कार्यस्य विवृद्धं क्रियते यदि ॥”
सूकरस्य भावः कर्म वा । सूकर + थञ् ।)
सूकरस्य क्रिया । इति विश्वः ॥
सौख्यं, स्त्री, सूक्ष्मता । सूक्ष्मस्य भावः इत्थं
णाप्र (थञ्) प्रत्ययेन नियन्त्रम् ॥
सौख्यसुप्तिकः, त्रि, (सुखसुप्तिं सुखेन शयनं पृच्छ-
तीति । सुखसुप्ति + ठञ् ।) वेतालिका । यथा,
“वेतालिका बोधकरा अर्थिकाः सौख्यसुप्तिकाः ॥”
इति हेमचन्द्रः ॥